

2 ta' April, 1948

Imhalled :

L-Onor. Dr. W. Harding, B.Litt., J.L.D.

Jessie Spicer versus Lewis Spiteri Debbono

Ingurja — "Animus Injuriandi".

Min jinkariku persuna legali biez tiktiblu ittra lil persuna oħra li tħana ruħha offiċa b'dik l-ittra, huwa legittimat jaħseb li dik l-ittra tigi konċepita f'termini miżurati, u li dak il-konsulent legali mhux se jter jikteb l-ittra b'mod li fista' tkun ritenuta injurjuża. U dan anki iekk, qabel ma baġhat l-ittra, il-konsulent legali wriha lill-klijent tiegħu, imma esprimielu l-fehma tiegħu li l-ittra mhix injurjuża.

Fil-każ preżenti, il-kwerciat kien jikri appartament lill-kwercelanti, u qabba lill-konsulent legali tiegħu biez dan jikteb lill-kwercelanti lejn jinterpellaha titlag l-appartament għax dan kien qiegħed jiġi użat għal skopijiet immorali. L-inkwilina kasset ruħha offiċa b'dik l-ittra, u pproċediet għall-inġurja kontra l-kwercelat. Il-Qorti ta' l-Appell, kuntrarjament għal dak li riteniet il-Qorti tal-Maġistrati, applikat il-prinċipji juq esposti u żammiet li l-kwercelat appellant

ma kellux l-*"animus injuriandi"*; u, prerja revoka tas-sentenza appellata, illiberat lill-kwerelat.

Fuq kwerele ta' l-imsemmija Spicer, l-imsemmi Spiteri Debono gie mressaq quddiem il-Qorti Kriminali tal-Magistrati ta' Malta, sabiex jirrispondi ghall-imputazzjoni ta' ingurja gravi per mezz ta' ittra;

B'sentenza ta' dik il-Qorti tat-22 ta' Novembru 1947 hu gie misjub hati, u kundannat ghal multa ta' £5 u ghall-hlas ta' l-ispejjeż tal-kawża;

Trattat l-appell tieghu minn din is-sentenza, din il-Qorti kkunsidrat;

Mill-provi deher illi l-appellant kien jikri flat lill-kwerelanti. Hu inkarika lill-konsulent legali tieghu, il-P.L. Axiak Mifsud, biex jiktiblu ittra li biha jinterpella lill-kwerelanti biex titlaq l-appartament minhabba li kienet qiegħda tożah (kif allegat) għal skopijiet immorali. Kien għalhekk li l-P.L. Axiak Mifsud kiteb l-ittra nkriminata fil-fol. 6;

Il-pont kollu f'din il-kawża hu jekk l-appellant kellux il-hsieb li jingurja lill-kwerelanti; għaliex kwantu għall-kliem ta' l-ittra, dawn, fil-materjalità tagħhom, u jekk jigu iżolati mié-ċirkustanzi tal-każ, huma ngurjużi;

Din il-Qorti, wara li rriflettiet fuq il-provi, ma hijiex ta' fehina li jikkonkorri l-*"animus injuriandi"*; għal dawn ir-raġunijiet;

1. L-appellant inkarika, biex jikteb l-ittra, persuna "legali", u kwindi kien legittimat jaħseb illi l-ittra tigi konċepita f'termini miżurati, u mhux "ultra quod poscit necessitas litis"—apparti jekk, fil-fatt, kienetx hekk jew le. Ma hux verosimili li l-appellant kellu jaħseb li l-ittra tinkiteb b'mod (għal grazzja ta' argument) li tista' tkun ritenuta ngurjuża. Divers seta' jkun il-każ kieku l-appellant inkarika persuna mhux legali;

2. Il-P.L. Axiak Mifsud f'din l-istanza xehed illi hu ma jistax jgħid jekk l-appellant rax l-original ta' l-ittra, jew l-abbozz, qabel ma giet miġħuta, jew jekk rax l-abbozz tagħha wara li nbghatet. L-appellant xehed li hu, qabel, la ra l-original u lanqas l-abbozz. Għalhekk dan il-pont hu, għallinqas, dubbjuż, u l-appellant ma għandux jirrispondi (jekk hemm xi ingurja) għal dak li ma kellux l-oportunità li jara;

3. Ankorkè wiehed kellu jghid li l-appellant kien jaf, qabel, bil-kontenut ta' l-ittra, hu ta' min jinnota li l-P.L. Axiak Mifsud f'din l-istanza qal li, fil-fehma tieghu, l-ittra ma kienetx ingurjuza. Ghalhekk, jekk il-P.L. Axiak Mifsud wer- ra l-ittra qabel lill-appellant, hu preżumibilment esprimu lill-appellant il-fehma tieghu li l-ittra ma kienetx ingurjuza, konnessa kif inhi din l-ittra mad-dispożizzjonijiet ta' l-art. 10 tal-Kap. 102, li jissottometti ghal piena restrittiva tal-libertà personali lil min ikollu post f'idejh u jippermetti l-użu tieghu ghal skopijiet immorali—ċirkustanza partikulari ghal dan il-proċess. Ma jistax jinghata tort lill-appellant jekk hu qaghad fuq dan il-parir, fil-każ li wiehed jissupponi li hu ra l-ittra qabel;

Ghalhekk, in sostanza, jiġi illi l-appellant, biex ma jk-serx il-liġi fuq insemmija u ma jinkorrix fil-pieni mhux indif-ferenti tagħha, inkarika lill-konsulent legali tieghu biex jiehu l-passi meħtieġa, tah, kif ma setax ma għamelx għall-finijiet ta' dik il-liġi, l-informazzjonijiet li kien hemm b'żonn, u li ta-bilfors għandhom jivvertu fuq sugġett per sè ingurjuż, u naturalment tah il-partikulari kollha, kif hemm fl-ittra, biex il-każ jista' jiġi għall-okkorrenza sostnut mill-konsulent legali; u dan kiteb l-ittra li l-appellant, ra jew ma rax qabel, kien ġustifikat jaħseb, għa ladarba nkitbej mill-konsulent legali tieghu, li ma kienetx toltrepassa l-limiti tal-legalità, apparti l-pont jekk toltrepassahomx jew le;

Għal dawn ir-raġunijiet jonqos l-"animus injuriandi"
L-appell kwindi jirnexxi;

Konsegwentement il-Qorti;

Tiddeċidi billi tilqa' l-appell tal-kwerelat, tħassar is-sen-tenza appellata, tiddikjarah mhux hati, u tordna li jiġi liberat;

Atteżi ċ-ċirkustanzi tal-każ, hemm lok għal temperament tal-kap ta' l-ispejjeż, li jiġu regolati b'mod li kull parti saofri tagħha; dritt tar-Registru bin-nofs;

Onoratju f'din l-istanza 8s. għas-seduti tat-12 ta' Jannar, ta' Frar 1948, u dik tal-Jum, u 12s. għal dik tal-1 ta' Marzu 1948.